



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	19	2020



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമലയിൽ ശുദ്ധജല വിതരണത്തിന് വിപുലമായ സംവിധാനമൊരുക്കി വാട്ടർ അതോറിറ്റി


ശബരിമല സന്നിധാനം, പമ്പ, നിലയ്ക്കല് എന്നിവിടങ്ങളില് മുടങ്ങാതെ ശുദ്ധജല വിതരണവുമായി കേരള വാട്ടർ അതോറിറ്റി. തടസമില്ലാത്ത ജലവിതരണത്തിനായി പമ്പ മുതല് സന്നിധാനം വരെയുള്ള വിവിധ ഇടങ്ങളില് ലക്ഷക്കണക്കിന് ലിറ്റർ സംഭരണ ശേഷിയുള്ള കുറ്റന് വാട്ടർ ടാങ്കുകളും പൈപ്പ് ലൈനുകളുമാണ് സ്ഥാപിച്ചിരിക്കുന്നത്. കാനന പാതയിലൂടെ കാൽനടയായെത്തുന്ന ഭക്തർക്ക് കുടിവെള്ള വിതരണത്തിനായി സ്ഥാപിച്ചിട്ടുള്ള കിയോസ്കുകള്, ദേവസ്വം ബോർഡിന്റെ ചുക്ക് വെള്ള കൗണ്ടറുകള്, സന്നിധാനത്തെ എല്ലാ വിഭാഗം വകുപ്പുകളുടേയും ക്യാമ്പുകള്, അരവണ പ്ലാന്റ്, ആശുപത്രികള്, മറ്റ് ഓഫീസുകള് എന്നിവിടങ്ങളിലേക്കും ഉൾപ്പെടെ വാട്ടർ അതോറിറ്റിയാണ് വെള്ളമെത്തിക്കുന്നത്. ഇതോടൊപ്പം കുന്നാർ ഡാമില് നിന്ന് ദേവസ്വം ബോർഡ് സ്ഥാപിച്ച പൈപ്പ് ലൈൻ വഴി പ്രകൃതിദത്ത മാർഗത്തിലൂടെ പാണ്ടിത്താവളത്ത് എത്തിക്കുന്ന വെള്ളമാണ് സന്നിധാനത്ത് ഉപയോഗിക്കുന്നത്.

പമ്പയില് സ്ഥാപിച്ചിരിക്കുന്ന പ്രധാന പമ്പ് ഹൗസില് നിന്നാണ് വാട്ടർ അതോറിറ്റിയുടെ ജല വിതരണത്തിന്റെ തുടക്കം. ഇവിടെ നിന്നും നീലിമല ബോട്ടം, നീലിമല ടോപ്പ്, അപ്പാച്ചിമേട് എന്നീ ക്രമത്തില് സ്ഥാപിച്ചിരിക്കുന്ന മൂന്ന് ബുസ്സിംഗ് പമ്പ് ഹൗസുകളിലേക്ക് ആദ്യം

വെള്ളമെത്തിക്കും. ഇവിടങ്ങളിൽ ഓരോയിടത്തും എഴുപതിനായിരം മുതൽ ഒരു ലക്ഷം വരെ ലിറ്റർ സംഭരണ ശേഷിയുള്ള വാട്ടർ ടാങ്കുകളുണ്ട്. ഈ പമ്പ് ഹൗസുകളിൽ നിന്നും ഇലക്ട്രോ ക്ലോറിനേഷൻ സംവിധാനം ഉപയോഗിച്ച് ജലം ശുദ്ധീകരിച്ച ശേഷമാണ് ശരംകുത്തിയിലേക്ക് എത്തിക്കുക. ഓരോ ബുസ്റ്റിംഗ് പമ്പ് ഹൗസുകളിലും മൂന്ന് വീതം ജീവനക്കാരെയാണ് നിയോഗിച്ചിരിക്കുന്നത്. പ്രധാന വിതരണ കേന്ദ്രമായ ശരംകുത്തിയിൽ വെള്ളം സംഭരിക്കുന്നതിനായി ആറ് ലക്ഷം ലിറ്ററിന്റെ വാട്ടർ അതോറിറ്റിയുടെ ഒരു ടാങ്കും 20 ലക്ഷം ലിറ്റർ വീതം ശേഷിയുള്ള ദേവസ്വം ബോർഡിന്റെ രണ്ട് ടാങ്കുകളുമുണ്ട്. ഈ ടാങ്കുകളിൽ നിന്ന് വിതരണത്തിനായി പത്ത് ലക്ഷം ലിറ്റർ ശേഷിയുള്ള മറ്റൊരു ടാങ്കിലേക്ക് ആവശ്യാനുസരണം വെള്ളം നിറയ്ക്കും. ഇവിടെ നിന്നും അവസാന ഘട്ട പരിശോധനകൾക്ക് ശേഷം മാത്രമാണ് വെള്ളം പൈപ്പ് ലൈൻ വഴി വിതരണം ചെയ്യുക. തീർത്ഥാടന കാലത്ത് എല്ലാ ദിവസവും രണ്ട് മണിക്കൂർ ഇടവിട്ട് ഈ പരിശോധനയുണ്ടാവും. ദേവസ്വം ബോർഡ് കുന്നാർ ഡാമിൽ നിന്നും പാണ്ടിത്താവളം വഴിയെത്തിക്കുന്ന വെള്ളവും വാട്ടർ അതോറിറ്റി പരിശോധിച്ചു ഗുണ നിലവാരം ഉറപ്പാക്കിയ ശേഷമാണ് വിതരണം ചെയ്യുന്നത്. ഇതോടൊപ്പം സ്വാമി അയ്യപ്പൻ - ചന്ദ്രാനന്ദൻ - നീലിമല - പരമ്പരാഗത പാത എന്നിവിടങ്ങളിലെല്ലാം പമ്പാ തീർത്ഥമെന്ന പേരിൽ വാട്ടർ അതോറിറ്റി കുടിവെള്ള വിതരണം നടത്തുന്നുണ്ട്. ഇതിനായി പാതയോരങ്ങളിൽ നൂറ് കണക്കിന് കിയോസ്കുകളാണ് സ്ഥാപിച്ചിട്ടുള്ളത്. ഇവിടെയും കൃത്യമായ ഇടവേളകളിൽ പരിശോധന നടത്തുന്നുണ്ട്. കോവിഡിന്റെ പശ്ചാത്തലത്തിൽ ചുക്കുവെള്ള വിതരണത്തിനായി ദേവസ്വം ബോർഡ് പ്രത്യേക കൗണ്ടർ ഈ മണ്ഡലകാലത്ത് ഒരുക്കിയിട്ടുണ്ട്. ഇതിനായി പ്രത്യേകം ജീവനക്കാരെയും നിയോഗിച്ചിട്ടുള്ളത്. പമ്പയിൽ നിന്നുള്ള വെള്ളമാണ് നിലയ്ക്കലും ഉപയോഗിക്കുന്നത്. നിലവിൽ കുടിവെള്ള ടാങ്കുകളിലാണ് നിലയ്ക്കലേക്ക് വെള്ളമെത്തിക്കുന്നത്. ഇവിടേക്ക് കൂടുതൽ വേഗത്തിൽ ജലമെത്തിക്കുന്നതിനായി സീതത്തോട് - നിലയ്ക്കൽ പൈപ്പ് ലൈൻ സ്ഥാപിക്കുന്നതിന്റെ ജോലികളു തുടങ്ങിയിട്ടുണ്ട്. വിതരണം ചെയ്യുന്ന വെള്ളത്തിന്റെ ഗുണനിലവാരം എല്ലാ ദിവസവും രണ്ട് പ്രാവശ്യം പരിശോധനയ്ക്ക് വിധേയമാക്കുന്നുണ്ട്. എന്തെങ്കിലും സംശയകരമായി കണ്ടെത്തിയാൽ അപ്പോള് തന്നെ സാമ്പിള് ശേഖരിച്ച് പമ്പയിലെത്തിച്ച് പരിശോധിക്കും. ഇതിനായി ആധുനിക സൗകര്യങ്ങളുള്ള ബാക്ടീരിയോളജി ലാബ് പമ്പയിലുണ്ട്.

വാട്ടർ അതോറിറ്റിയുടെ തിരുവനന്തപുരം ക്വാളിറ്റി കൺട്രോള് ആസ്ഥാനത്തെ എക്സിക്യൂട്ടീവ് എൻജിനീയറുടെ മേൽനോട്ടത്തിൽ തിരുവല്ല ഡിവിഷൻ ക്വാളിറ്റി കൺട്രോള് സെക്ഷനാണ് ജലവിതരണത്തിന്റെയും ഗുണനിലവാര പരിശോധനയുടേയും ചുമതല. വാട്ടർ അതോറിറ്റി റാന്നി സബ് ഡിവിഷൻ കീഴിലെ വടശേരിക്കര സെക്ഷൻ അസി. എൻജിനീയറുടെ നേതൃത്വത്തിലാണ് പമ്പ് ഹൗസുകളു മെയിന്റനൻസ്, ജീവനക്കാരുടെ വിന്യാസം എന്നിവ ഏകോപിപ്പിക്കുന്നത്. നിലവിൽ സ്ഥിരം ജോലിക്കാരും താൽക്കാലിക തൊഴിലാളികളും ഉൾപ്പെടെ അറുപതോളം ജോലിക്കാരാണ് വാട്ടർ അതോറിറ്റിക്ക് കീഴിൽ സേവനം ചെയ്യുന്നത്.

(പി.ആർ. ശബരി-119)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	19	2020



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdnewssabarimala2021@gmail.com

ശബരിമലയിലെ നാളെത്തെ ചടങ്ങുകൾ (20.12.2020).....

- പുലർച്ചെ 4 മണിക്ക് പള്ളി ഉണർത്തൽ
- 5 ന്.... നട തുറക്കൽ
- 5.05 ന്.... അഭിഷേകം
- 5.30 ന് ...ഗണപതി ഹോമം
- 7 മണി മുതൽ 11 മണി വരെ നെയ്യഭിഷേകം
- 7.30 ന്ഉഷ്പൂജ
- 8 മണി മുതൽ 9 മണി വരെ ഉദയാസ്തമന പൂജ
- 11.30 ന്25 കലശാഭിഷേകം തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് ക്ഷേത്രനട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 7 മണിക്ക്പടിപൂജ
- 8.30 മണിക്ക്അത്താഴപൂജ
- 8.50 ന് ഹരിവരാസനം സങ്കീർത്തനം പാടി
- 9 മണിക്ക് ശ്രീകോവിലിന് നട അടയ്ക്കും.

(പി.ആർ. ശബരി-(120)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	19	2020



ശബരിമല പത്രക്കുറിപ്പ് 3

ഫോൺ : 04735-202664


www.prd.kerala.gov.in, prdnewssabarimala2021@gmail.co

കോവിഡ് 19 പ്രതിരോധം: സന്നിധാനത്ത് രണ്ടാംഘട്ട പരിശോധനാ ക്യാമ്പ് സംഘടിപ്പിച്ചു

കോവിഡ് 19 പ്രതിരോധ പ്രവർത്തനങ്ങളിൽ ശക്തിപ്പെടുത്തുന്നതിന്റെ ഭാഗമായി സന്നിധാനത്ത് രണ്ടാംഘട്ട കോവിഡ് രോഗ നിർണ്ണയ ക്യാമ്പ് നടത്തി. കഴിഞ്ഞ 14 ദിവസമായി സന്നിധാനത്ത് ജോലി ചെയ്യുന്ന എല്ലാ വിഭാഗം സർക്കാർ ജീവനക്കാരെയും പരിസര പ്രദേശങ്ങളിൽ പ്രവർത്തിക്കുന്ന വ്യാപാര സ്ഥാപനങ്ങളുമായി ബന്ധപ്പെട്ടവരെയുമാണ് പരിശോധനയ്ക്ക് വിധേയമാക്കിയത്. സന്നിധാനം എക്സിക്യൂട്ടീവ് മജിസ്ട്രേറ്റ് സുരേഷ് പള്ളിക്കുത്ത് നേതൃത്വം നൽകി. ഹെൽത്ത് ഇൻസ്പെക്ടർ അനിൽ പ്രസാദ്, സന്നിധാനം മെഡിക്കൽ ഓഫീസർ രാജീവ് എന്നിവർ പങ്കെടുത്തു. ആദ്യഘട്ടം പോസിറ്റീവ് ആയവരെ സന്നിധാനത്ത് നിന്നും നീക്കം ചെയ്തിരുന്നു. ഇതിന്റെ തുടർച്ചയായാണ് രോഗനിർണ്ണയ ക്യാമ്പ് സംഘടിപ്പിച്ചത്. സന്നിധാനം മെഡിക്കൽ ടീമിന്റെ നേതൃത്വത്തിലാണ് കോവിഡ് പരിശോധന നടത്തിയത്. ഇതിൽ പോസിറ്റീവായി കണ്ടെത്തിയവരെ പമ്പയിലെത്തിച്ച് അവിടെ നിന്നും ജില്ലയിലെ വിവിധ കോവിഡ് ഫസ്റ്റ് ലെൻ്റ് ട്രീറ്റ്മെന്റ് സെന്ററുകളിലേക്ക് മാറ്റി. ഇവരുമായി സമ്പർക്കം പുലർത്തിവരോട് സന്നിധാനം വിട്ട് പോകുന്നതിനും ക്വാറന്റൈനിൽ കഴിയുന്നതിനും നിർദ്ദേശം നൽകിയിട്ടുണ്ട്.

പരിശോധനയിൽ വ്യാപാര സ്ഥാപനങ്ങളുമായി ബന്ധപ്പെട്ട് രോഗമില്ലെന്ന് കണ്ടെത്തിയവർക്ക് നെഗറ്റീവ് സർട്ടിഫിക്കറ്റ് നൽകി. കോവിഡ് 19 ആന്റിജൻ പരിശോധന നടത്തി നെഗറ്റീവ് സർട്ടിഫിക്കറ്റ് ഇല്ലാത്തവരെ വരും ദിവസങ്ങളിൽ സന്നിധാനത്ത് തുടരാൻ അനുവദിക്കില്ലെന്ന് എക് സിക്യൂട്ടീവ് മജിസ്ട്രേറ്റ് പറഞ്ഞു. സന്നിധാനത്ത് നടപ്പുനിലിന് സമീപത്തെ വിശ്രമ സ്ഥലത്ത് വെച്ചാണ് ക്യാമ്പ് നടത്തിയത്. ക്യാമ്പിന് ശേഷം സന്നിധാനം ഫയർഫോഴ്സ് യൂണിറ്റിന്റെ നേതൃത്വത്തിൽ ഇവിടം അണുവിമുക്തമാക്കി.

(പി.ആർ. ശബരി-121)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--